



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

जयपुर डिस्कॉम में बिजली चौपाल 12 जनवरी को  
शिकायतों का होगा मौके पर ही समाधान

जयपुर, 11 जनवरी। ग्रामीण क्षेत्र के विद्युत उपभोक्ताओं की बिजली से सम्बन्धित शिकायतों के मौके पर ही समाधान के लिए जयपुर डिस्कॉम में मंगलवार 12 जनवरी, 2016 को 33/11 केवी. के 131 सब-स्टेशनों पर बिजली चौपाल का आयोजन किया जाएगा।

जयपुर विद्युत वितरण निगम द्वारा जारी विज्ञप्ति के अनुसार जयपुर जिला वृत्त में मंगलवार 12 जनवरी, 2016 को 33/11 केवी0 उप-केन्द्र ताला, बड़पीपली, लाली, बांसखो, माचवा, फाल्यावास, 12 मील, फागी, कादेड़ा, बेगस, रीको द्वितीय सब-स्टेशन प्रथम, सामोद, निवाना, नांगल गोविन्द, जैतपुरा रुरल, डोला का बास, आसलपुर, बधाल रोही, डयोडी, सेवा, बोराज, कांट, किशनपुरा, गोविन्दपुरा बासड़ी, शुक्लावास एवं मण्डा उप-केन्द्रों पर बिजली चौपाल आयोजित की जाएगी।

मंगलवार 12 जनवरी, 2016 को आयोजित होने वाली बिजली चौपालों में विद्युत उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनका मौके पर दिए गए निर्धारित समय में ही समाधान किया जाएगा।

विद्युत उपभोक्ताओं से अनुरोध है कि मंगलवार को आयोजित होने वाली बिजली चौपाल में अधिक से अधिक संख्या में आए और मौके पर ही बिजली से सम्बन्धित समस्याओं का समाधान पाएं।

प्रेस विज्ञप्ति संख्या- 350/2016